

शेगांव ग्रामी वसले गजानन
स्मरणे तयांच्या हरतील विघ्न
म्हणुनी स्मरा अंतरी सदुरूला
नमस्कार माझा श्री गजाननाला ॥१॥

तेऊनि तेथे अकरमात मूर्ती
करी भाविकांच्या मनाचीच पूर्ती
म्हणुनी स्मरा अंतरी सदुरूला
नमस्कार माझा श्री गजाननाला ॥२॥

उन्हातहानेची नसे त्यास खंत
दाविले सत्य आशेची संत
पाहुनी त्या चकित बंकाटलाल झाला
नमस्कार माझा श्री गजाननाला ॥३॥

घेउनी गेला आपुल्या गृहासि
मनोभावे तो करी पूजनासी
कृपा प्रसादे बहुलाभ झाला
नमस्कार माझा श्री गजाननाला ॥४॥

मारानोंमुखी तो असे जानराव
तयांच्यामुळे लाभला त्यास जीव
पदतीर्थ घेता पुनर्जन्म झाला
नमस्कार माझा श्री गजाननाला ॥५॥

पहा शुष्कवापी भरली जलाने
चिलीम पेटविली तये अग्निविणे
चिंचवणे नाशिले करी अमृताला
नमस्कार माझा श्री गजाननाला ॥६॥

ब्राम्हणीरीला असे गर्व मोठा
करी तो प्रचारा अर्थ लाऊनि खोटा
क्षणार्थात त्याचा परिहार केला
नमस्कार माझा श्री गजाननाला ॥७॥

बागेतली जाती खाण्यास कणसं
धुरामुळे करिती मक्षिका त्यास दंश
योगबले काढीले काळकाला
नमस्कार माझा श्री गजाननाला ॥८॥

भाक्तांपरी प्रीत असे अपार
धावुनी जाती तया देती धीर
पुंडलिकाचा ज्वर तो निमाला
नमस्कार माझा श्री गजाननाला ॥९॥

बुडताच नौका नर्मदेच्या जलात
धावा करिती तुमचाची भक्त
स्त्रीवेष घेउनी तिने धीर दिला
नमस्कार माझा श्री गजाननाला ॥१०॥

संसार त्यागीयेला बायाजाने
गजानन सानिध्य वाहि जिने
सदा स्मरे ती गुरुच्या पदाला
नमस्कार माझा श्री गजाननाला ॥११॥

पितांबर करी भारी उदकात तुंबा
पाणी नसे भारविण्या नाल्यास तुंबा
गुरु कृपेने तो तुंबा बुडाला
नमस्कार माझा श्री गजाननाला ॥१२॥

हरित पर्ण फुटले शुष्क अम्रवृक्षा
पितांबराची घेत गुरुपरीक्षा
गुरुकृपा लाभली पितांबराला
नमस्कार माझा श्री गजाननाला ॥१३॥

चिलीम पाजावी म्हणुनी श्रींशी
इच्छा मनी जाहली भिक्षुकासी
हेतू तयाचा अंतरी जाणियेला
नमस्कार माझा श्री गजाननाला ॥१४॥

बालकृष्णघरी त्या बळापुरासि
समर्थ रूपे दिले दर्शनासि
सज्जन गडाहुनि धाउनी आला
नमस्कार माझा श्री गजाननाला ॥१७॥

नैवेद्य पकवान बहु अनियेले
कांदा भाकारीसी तुम्ही प्रिय केले
कवरांसी पाहुनी आनंद झाला
नमस्कार माझा श्री गजाननाला ॥१६॥

गाडी तुम्ही थांबविली दयाळा
गरुडा प्रति दाविलीये हो लीला
क्षणार्थात त्याचा परिहार केला
नमस्कार माझा श्री गजाननाला ॥१७॥

जातिधर्म नाही तुम्ही पाळियेला
फकीरासवे हो तुम्ही जेवियेला
दाऊनि ऐसे जना बोध केला
नमस्कार माझा श्री गजाननाला ॥१८॥

अग्रवालास संगे म्हणे राममूर्ती
अकोल्यास स्थापूनी करी दिव्य कीर्ती
सांगता क्षणी तो पहा मानियेला
नमस्कार माझा श्री गजाननाला ॥१९॥

करंजपूरीचा असे विप्र एक
उदरी तयांच्या असे हो की दुःख
दुःखातूनि तो पहा मुक्त झाला
नमस्कार माझा श्री गजाननाला ॥२०॥

दुर्वाकुरा वाहुनी एकवीस
नमस्कार रूपी श्री गजाननास
सख्यादास वाही श्रीगुरुच्या पदाला
नमस्कार माझा श्री गजाननाला ॥२१॥

